

نام دیا۔ یہ بھی ظاہر ہے کہ ڈاکوؤں مغضوب جنحہ کھٹکے ہیں اور حکومت کے خلاف مزاحمت بھی کرتے ہیں۔ چنانچہ فقہاء نے
باغیوں اور ڈاکوؤں میں فرق ضروری سمجھا۔

۳۔ باغیوں اور ڈاکوؤں میں یہ بات مشترک ہوتی ہے کہ انہوں نے باقاعدہ ایک قوت اور طاقت رکھنے والے
گروہ کی شکل اختیار کی ہوتی ہے۔ یہ بھی ممکن ہے کہ باغیوں کی طرح ڈاکوؤں نے بھی کسی مخصوص خطے پر اپنا تسلط قائم
کر لیا ہو۔ تاہم ڈاکوؤں کا کام بنیادی طور پر مالی و مادی مفاد کے حصول یا شخصی انتقام کی حد تک ہوتا ہے، جبکہ باغی نظام
حکومت یا حکمران کی تبدیلی چاہتے ہیں، یا اس اجتماعی نظم سے علیحدگی چاہتے ہیں، کیونکہ وہ یہ سمجھتے ہیں کہ یہ حکمران ناجائز
بنیاد پر حکومت کر رہا ہے، یا یہ نظام ہی سرے سے غلط بنیادوں پر قائم ہے۔ اس طرح وہ اپنے تینیں بالل کو ہٹا کر حق قائم
کرنا چاہتے ہیں۔ اس حقیقت کی تعبیر فقہاء اس طرح کرتے ہیں کہ باغیوں کے پاس ان کے موقف کے متعلق
”تاویل“ ہوتی ہے۔ یہ تاویل کبھی صحیح ہوتی ہے اور کبھی غلط، لیکن ہر دو صورتوں میں جب منعہ رکھنے والا گروہ تاویل بھی
رکھتا ہو تو پھر ان کی جدوجہد کو ہرنی اور ڈلکیت کے بجائے بغاوت قرار دیا جائے گا۔

۴۔ اگر ایک یا زائد اشخاص حکومت یا ریاست کو ناجائز قرار دے کر اس کی تبدیلی یا خاتمے کو ضروری قرار دیتے
ہوں لیکن ان کے پاس مسلح جدوجہد کی طاقت نہ ہو تو وہ باغی نہیں ہیں۔ اسی طرح اگر حکومت یا ریاست کے خلاف
مزاحمت کی صلاحیت رکھنے والا گروہ حکومت یا ریاست کو ناجائز قرار دے کر اس کی تبدیلی یا خاتمے کے لیے جدوجہد نہ
کرتا ہو تو وہ ڈاکوؤں کا گروہ ہے، نہ کہ باغیوں کا۔ پس بغاوت کے احکام کا اطلاق تبھی ہو گا جب کسی گروہ میں منعہ
اور تاویل دونوں خصوصیات بیک وقت موجود ہوں۔

۵۔ ڈاکوؤں اور رہنزوں سے ریاست کے فوجداری قانون کے تحت نہ مٹا جاتا ہے۔ چنانچہ اس کی ایک خاص نوعیت کو
حراب کہا جاتا ہے جو اگر ایک مخصوص ضابطے اور شرط کے تحت ثابت ہو تو اس پر ایک مخصوص سزا کا اطلاق ہوتا ہے جسے حد کہا
جاتا ہے۔ اس کے عکس باغیوں پر جنگ کے قانون کا اطلاق ہوتا ہے اور حدود و قصاص کی سزا میں باغیوں کو نہیں دی
جا سکتیں، بالکل اسی طرح جیسے حکومت کی فوج پر ان سزاوں کا اطلاق نہیں ہوتا۔ البتہ جنگ کے قانون کی خلاف ورزی پر
باغیوں کو بھی سزا دی جا سکتی ہے اور حکومت کی فوج کو بھی۔ نیز باغیوں کو فساد پھیلانے کی بنا پر حکمران مناسب سزا دے سکتا
ہے جسے فقہاء ”سیاسۃ“ کہتے ہیں۔ یہ سزادیتے وقت اسلامی قانون کے قواعد عامہ کی پابندی کی جائے گی۔

فصل سوم: انفرادی سطح پر تکفیر کا مسئلہ

مانسی میں بالعموم خروج کے جواز و عدم جواز، یاد جو ب عدم وجہ، کا مسئلہ حکمران کے فرق یا انفراد متعلق سمجھا
جاتا تھا۔ اب بھی کئی قائلین خروج حکمرانوں کی تکفیر یا تقسیق کو ہی نیاد بناتے ہیں۔ اس لیے ضروری ہے کہ کسی فرد کی
تکفیر کے متعلق اسلامی قانون کے بنیادی اصول بھی یہاں مختصر آڈ کر کیے جائیں:

۱۔ کسی مسلمان کی تکفیر پر چونکہ ارتدا دے احکام کا اطلاق ہوتا ہے، اور ارتدا دکی سزا ہدیہ ہے، اس لیے اس جرم
کے اثبات کے لیے صرف دو ہی طریقے ہیں، کسی تسرے طریقے سے اس جرم کو ثابت نہیں کیا جاسکتا: ایک مجرم کی
جانب سے عدالت کے سامنے آزادانہ اقرار جرم اور دوسرا اس کے خلاف گواہی، جو ایک مخصوص نصاب کے مطابق ہو۔

- وہ مخصوص نصاب یہ ہے کہم سے کم دوایسے مسلمان عاقل بالغ مردوں کی دین کا کردار بے داغ ہو۔
- ۲۔ پھر پونکہ یہ حد کی سزا ہے اس لیے یہ شبہ سے ساقط ہو جاتی ہے۔ یہاں شبہ سے مراد یہ ہے کہ جس قول یافعی کی بنیاد پر شخص کو امر تکب قرار دیا جا رہا ہے، اس کے جواز و عدم جواز کے متعلق ملزم کے ذہن میں اشتباہ پایا جاتا تھا۔ بھی تو ملزم کے ذہن میں یہ اشتباہ حقیقتاً پایا جاتا ہے اور کبھی قانون اس کی موجودگی فرض کر لیتا ہے۔ ہر دو صورتوں میں تکفیر ناجائز ہو گی اور ارادتی سرانجام نہیں کی جائے گی۔
 - ۳۔ چنانچہ کسی بھی ایسے قول یافعی کی بنیاد پر یہ سزا نہیں دی جاسکتی جس کے کفر ہونے یا نہ ہونے میں اہل علم کا اختلاف ہو۔
 - ۴۔ اسی طرح اگر کسی قول یافعی کی ایک سے زائد تعبیرات ممکن ہوں اور ان میں کوئی تعبیر ایسی ہو جس کی رو سے اسے کفر نہ قرار دیا جاسکتا ہو تو اسی تعبیر کو اپنایا جائے گا۔
 - ۵۔ پس ملزم سے پوچھا جائے گا کہ اس قول یافعی سے اس کی مراد کیا تھی، سو اس صورت کے جب وہ کفر بواح کا مرتكب ہوا ہو۔
 - ۶۔ اگر ملزم کفر سے انکاری ہو تو اس کے انکار کو قول کیا جائے گا نواہ اس کے خلاف گواہ موجود ہوں کیونکہ اس کے اس انکار کو رجوع اور توبہ سمجھا جائے گا۔

فصل چہارم: ریاست کے اسلامی یا غیر اسلامی ہونے کی بحث

خروج کی بحث ماضی میں جس طرح حکمران کی تکفیر یا تقسیم سے متعلق ہوتی تھی، اسی طرح معاصر قائمین خروج بالعموم ریاستی نظام کے اسلامی یا غیر اسلامی ہونے کی بنیاد پر خروج کے احکام مرتب کرتے نظر آتے ہیں۔ عام طور پر یہ موقف یوں بیان کیا جاتا ہے کہ ریاست کے دستور میں فلاں فلاں شقوق کی موجودگی کی وجہ سے ریاست غیر اسلامی ہو گئی ہے؛ یا اس ریاست کو دارالاسلام نہیں مانا جاسکتا۔ اس سلسلے میں استدلال کے لیے بالعموم ہن شقوق کا حوالہ دیا جاتا ہے ان میں ریاست کے لیے ”اقتدار اعلیٰ“ (sovereignty) کا، یا پارلیمان کے لیے قانون سازی کے ”مطلق اختیار“ (absolute authority) کا اظہار کیا جاتا ہے۔ اس لیے ان امور پر بھی فقہی و قانونی اصولوں کی وضاحت ضروری محسوس ہوتی ہے۔

اولاً: کیا کوئی ریاست ”اسلامی“ یا ”غیر اسلامی“ ہو سکتی ہے؟

سب سے پہلے ”اسلامی ریاست“ کا تصور لے لیجیے:

- ۱۔ معاصر قوانین کے تحت ”ریاست“ کو ایک ”شخص“ سمجھا جاتا ہے۔ قانون کے تحت اس شخص حقوق و فرائض بھی ہوتے ہیں، بالکل اسی طرح جیسے انسان، جسے ”شخص حقیقی“ کہا جاتا ہے، حقوق و فرائض رکھتا ہے۔ معاصر میں الاقوامی قانون کی رو سے جب کسی ”وجود“ (entity) میں چار صفات پائی جائیں تو قانون اسے ”معنوی شخصیت“ عطا کر دیتا ہے اور وہ ”ریاست“ بن جاتا ہے۔ یہ چار صفات یہ ہیں:

الف۔ مخصوص خطہ زمین؛

- ب۔ مستقل قیام پذیر آبادی؛
 ج۔ نظم حکومت؛ اور
- د۔ دوسری ریاستوں کے ساتھ تعلقات استوار کرنے کی صلاحیت۔
- فقط ہمارے اسلام نے جس قانونی نظام کی تعمیر کی ہے اس میں اس طرح کے ”شخص اعتباری“ کے لئے کوئی گنجائش نہیں ہے۔^(۱)
- ۲۔ شخص اعتباری کا تصور تسلیم کرنے کے نتیجے میں چند بدیہیات بھی تسلیم کرنی پڑیں گی۔ ان میں سے ایک اہم یہ ہے کہ شخص اعتباری پر کسی قسم کی دینی ذمہ داری عائد نہیں ہوتی۔ اس بات کی تعبیر فقہی اصطلاح میں یوں کہیں گے کہ خطاب العبادات شخص اعتباری کی طرف متوجہ نہیں ہو سکتا۔ مثال کے طور پر اگر کار پوریشن کو شخص اعتباری مان لیا جائے تو اس شخص کی املاک پر زکاۃ عائد نہیں ہوگی۔ اسی طرح ریاست کو شخص اعتباری کہا جائے تو ساتھ ہی ماننا پڑے گا کہ اس کی طرف خطاب العبادات متوجہ نہیں ہے۔ پس جہاڑ ریاست کا نہیں بلکہ امام کا فریضہ ہوگا۔ اس بات کی تعبیر فقہاء اس طرح کرتے ہیں: وَأَمْرُ الْجَهَادِ مُوكُولُ إِلَيْهِ الْإِمَامُ وَاجْتِهادُهُ۔ یعنی امر بالمعروف و نهى عن المنكر، اقامت صلاة و ايتاء زكاة اور اس طرح کے دیگر فرائض کے متعلق بھی کہی جائے گی۔ بالفاظ دیگر، خالص قانونی و فقہی لحاظ سے ریاست کا اسلامی یا غیر اسلامی ہونا کوئی معنی نہیں رکھتا۔ اس لیے ریاست جیسے مسلمان نہیں ہو سکتی، اسی طرح مرتد یا فاسق بھی نہیں ہو سکتی!
- ۳۔ البتہ موجودہ دور کے عرف میں ”اسلامی ریاست“ کی ترکیب دو مفہومیں میں استعمال کی جاتی ہے: ایک مفہوم وہ ہے جو مولانا ابوالاعلیٰ مودودی اور دیگر اہل علم کی کاؤشوں سے رانگ ہوا اور جس کے مطابق اس سے مراد وہ ریاست ہے جہاں شریعت کو بالادستی حاصل ہو؛ دوسرا مفہوم وہ ہے جو بین الاقوامی اداروں نے بالعموم اختیار کیا ہے اور جس کے مطابق ہر وہ ریاست اسلامی ریاست ہے جہاں آبادی کی اکثریت مسلمان ہو۔ اس دوسرے مفہوم کے لحاظ سے اسلامی کانفرنس کی تنظیم کے ہر کن کو اسلامی یا مسلمان ریاست کہا جاتا ہے۔ ان دونوں مفہومیں کو چاہے آپ غلط العام کا درجہ دیں، یا اسے کچھ اور کہیں، لیکن یہ محض عرفی تعبیرات ہیں۔ ان کا قانونی اثر کچھ بھی نہیں ہے۔^(۲)
- کیا اس کا یہ مطلب ہے کہ اس وقت تمام ریاستیں غیر اسلامی ہیں؟ ہرگز نہیں۔ کوئی بھی ریاست غیر اسلامی نہیں ہو سکتی۔ قانونی پہلو سے ریاست کے معاملے میں اسلامی و غیر اسلامی کی بحث ہی سرے سے غیر متعلق ہے۔
- ٹانیاً: دارالاسلام سے مراد کیا ہے؟
- ۱۔ دارالاسلام کے تصور کی بنیاد ملت پر نہیں تھی۔ اگر ایسا ہوتا تو دارالاسلام کے اندر رہنے والے مسلمانوں کے حقوق و فرائض اور دارالاسلام سے باہر رہنے والے مسلمانوں کے حقوق و فرائض میں فقہاء فرقہ نہ کرتے۔ ایسا تسلیم کیا جائے تو عالموں کے اختیارِ سماحت کے متعلق ختنی فقہ کی تمام جزیئات دریابرد کرنی پڑیں گی۔ نیز ایسا ہونے کی صورت میں دو میں سے ایک نتیجہ لازماً تسلیم کرنا پڑتا:
- الف۔ یا تو پوری دنیا کو دارالاسلام میں تبدیل کرنا لازم ہوتا کیونکہ کسی بھی لمحے کہیں بھی کوئی بھی شخص اسلام قبول کر

سکتا ہے:

ب۔ یا ہر مسلمان پر دارالاسلام کی طرف بھرت واجب ہوتی۔

۲۔ فقہا کے نصوص کا بے نظر غائزہ جائزہ لینے سے معلوم ہوتا ہے کہ دار کے تصور کی بنیاد غائبہ و قہر پڑھی۔ جہاں غلبہ مسلمانوں کو حاصل ہوتا وہ دارالاسلام ہوتا اور جہاں غلبہ کافروں کو ہوتا وہ دارالکفر۔ البقعہ انما تنسب الینا اور الیہم باعتبار القوہ و الشوکہ۔

۳۔ اگر غلبہ مسلمانوں کو حاصل ہوتا مام پر لازم ہوگا کہ وہ احکام اسلام کا اجر اکرے۔ بعض احکام کے عدم اجر اپر وہ گنہگار ہوگا اور اس کے خلاف خروج جائز ہوگا، جبکہ بعض احکام کے عدم اجر اپر یا بعض احکام کم فر کے اجر اپر اس کا عزل واجب ہو جائے گا اور اگر دیگر شرائط پوری ہوں تو اس کے خلاف خروج واجب بھی ہو جائے گا لیکن جب تک اس معاشرے میں من حیث اجمیع مسلمانوں کو غلبہ حاصل ہوتا س دارالکفر نہیں کہا جائے گا۔

۴۔ اس کی مزید وضاحت اس امر سے ہوتی ہے کہ دارالاسلام میں کفار کی جانب سے احکام کفر کے اجر کی صورت میں بھی امام ابوحنینہ اسے اس وقت تک دارالکفر نہیں قرار دیتے جب تک دو مزید شرائط ہوئی نہ ہوں:

الف۔ مسلمانوں کا امان ختم ہو؛ اور

ب۔ یہ علاقہ ہر طرف سے دارالکفر میں گھرا ہوا ہو (متاخمة دارالکفر)۔

ان میں پہلی شرط اس بات کے تعین کے لیے ہے کہ منعہ کس کے پاس ہے؟ جبکہ دوسرا شرط اس بات کے تعین کے لیے یہ ہے کہ یہ تبدیلی عارضی ہے یا مستقل رہے گی؟ پس جب تعین ہو جائے کہ غلبہ و قہر اور منعہ کفار کا ہے تو ولایہ بھی ان کو حاصل ہو جائے گی اور اس علاقے کو دارالاسلام نہیں کہا جائے گا۔ پس اصل سوال منعہ و ولایت کا ہے! اس بات کی مزید وضاحت آگے اقتدار اعلیٰ پر بحث کے ضمن میں آئے گی۔

۵۔ باقی رہائی مسئلہ کہ دارالاسلام ایک ہے تو یا ایک سے زائد بھی ہو سکتے ہیں تو اسلامی شریعت کا مفروضہ یہ ہے کہ دارالاسلام ایک ہی ہے۔ اس کی وضاحت کے لیے یہ جزئیہ کافی ہوگا کہ جب دارالاسلام میں دو گروہیں قائم ہو جائیں، ایک اہل عدل کی اور دوسری باغیوں کی، تب بھی فقہاء دونوں گروہوں کے زیر تسلط تمام علاقے کو ایک ہی دارقرار دیتے ہیں، باوجود اس کے کہ حکومت اور منعہ کے الگ ہونے کی وجہ سے فقہائی قانونی اثرات مانندے ہیں۔ تاہم چونکہ قانوناً داراً ایک ہی ہوتا ہے اس لیے دارکی تبدیلی سے واقع ہونے والے قانونی اثرات یہاں مرتب نہیں ہوں گے۔

۶۔ پس اسلامی کانفرنس کی تظمیم کے مجرم مالک کو ایک ہی دارالاسلام کہا جائے گا تاہم معنیت کی اہمیت اپنی بلکہ مسلم ہے۔ اگر منعہ کے اصول پر نظر کھی جائے تو صورتحال کچھ یوں نظر آتی ہے کہ ایک دارالاسلام ہونے کے باوجود یہ علاقہ ۷ مختلف حکمرانوں کے منعہ کے تحت ہے۔ ایک حکمران کے ماتحت جو علاقے ہیں وہاں جرم ہو جائے تو دوسرے حکمران، جو کسی اور علاقے میں منعہ رکھتا ہے، اس جرم پر سزادینے کا اختیار نہیں رکھتا۔ پس ان مختلف حکمرانوں کو اپنے اپنے علاقوں پر بطور امر واقعی (de facto) ولایت حاصل ہے لیکن بطور امر قانونی (de jure) ضروری ہے کہ اس تمام علاقے پر ایک ہی حکمران کو ولایت عامۃ حاصل ہو اور باقی حکمران اس کے ماتحت ہوں۔ بے الفاظ دیگر ایک مرکزی

خلافت کا قیام ایک واجب شرعی ہے، جس کے ترک پر سب گئنگار ہوں گے لیکن اس مطلوب صورت کے وجود میں آنے تک جن لوگوں کو عمل آمیختہ حاصل ہے ان کو ولایتی بھی حاصل ہے اور معروف میں ان کی اطاعت کی جائے گی۔ بالکل اسی طرح جیسے مغلب کو ولایتی حاصل ہوتی ہے اور معروف میں اس کی اطاعت کی جاتی ہے۔ مرکزی خلافت کا قیام مطلوب ہی لیکن اس کے قیام تک لوگوں کو فرضی لا سراہ لهم نہیں چھوڑا جاسکتا۔ اس اصول کی بنیاد پر دارالاسلام کے ان ۷۵ ٹکڑوں کو مزید چھوٹے ٹکڑوں میں باٹھنا بھی ناجائز ہوگا۔

ثالثاً: اقتدار اعلیٰ کی بحث

۱۔ عصر حاضر میں ریاست کے تصور کی طرح اقتدار اعلیٰ کا تصور بھی خلطِ بحث کا شکار ہو گیا ہے۔ یورپ میں یہ تصور دراصل روم کی مرکزی حکومت سے بغاوت کے نتیجے میں پیدا ہوا تھا۔ جب نشانہ ثانیہ اور تحریک اصلاح مذہب کے نتیجے میں رومی حکومت کا کنٹرول کم ہوا اور علاقائی قوتوں نے خود مختاری کا دعویٰ کیا تو جنگوں کا ایک طویل سلسلہ شروع ہوا۔ بالآخر ویسٹ فالیہ کے معاهدے (۱۶۴۸ء) کے نتیجے میں ”مقدس رومنی بادشاہت“ کے خاتمہ کا باضابطہ اعلان ہوا اور علاقائی قوتوں کا الگ شخص اور ان کی الگ حیثیت تسلیم کر لی گئی۔ اس وقت کے سیاسی مفکرین نے اس الگ شخص کی بنیاد متعین کرنے کے سلسلے میں ”اقتدار اعلیٰ“ کے تصور سے مددی۔ چنانچہ یہ مان لیا گیا کہ جو علاقے ایک ہی اقتدار اعلیٰ کے تحت ہوں وہ ایک ریاست میں شامل متصور ہوں گے، اور جہاں اقتدار اعلیٰ کسی دوسری طاقت کا ہوگا وہ الگ ریاست ہو گی۔ اس تصور کو فقیhi اصطلاح میں دیکھیں تو یہ ”منعہ“ کے تصور کے مترادف معلوم ہوتا ہے، اور منعہ کے ساتھ ولایت کا تصور خود بخود آجاتا ہے۔ کہیں سے اختیار سماحت اور دیگر متعلقہ مسائل کے لئے بنیاد فراہم ہوتی ہے۔

۲۔ اقتدار اعلیٰ کے اس سیدھے سادھے تصور کو اٹھارہویں اور انیسویں صدی میں سیاسی مفکرین نے کہیں سے کہیں پہنچا دیا۔ پھر اس طرح کی بحثیں شروع ہوئیں کہ کیا اقتدار اعلیٰ قبل تقسیم ہے؟ کیا یقابل اشتراک ہے؟ کیا یقابل انتقال ہے؟ کیا اقتدار اعلیٰ کا حامل کسی کو جواب دہ ہوتا ہے؟ ان چاروں سوالات کا ابتدائی جواب تو نہیں میں سامنے آیا۔ تاہم وقت کے ساتھ ساتھ جب نئی ریاتیں نئے انداز میں سامنے آئیں اور نظام ہمارے حکومت میں بھی دورس تبدیلیاں وجود میں آئیں تو پھر ان مباحثتے نئی کروٹی اور غربی مفکرین حتاب میں، اشاعرہ، معتزلہ اور ماتیدیہ کی طرح تاویلات درتا ویلات اور سوال، جواب اور جواب کا شکار ہو گئے۔ امریکہ میں جب وفاقی ریاست قائم ہوئی تو اقتدار اعلیٰ کے ناقابل تقسیم ہونے کا تصور مسترد کر دیا گیا۔ اسی طرح جب مغرب میں جہوریت نے بڑی پکڑ لیں تو سوال پیدا ہوا کہ اقتدار اعلیٰ کس کے پاس ہے؟ اگر کہا جائے کہ حکومت کے پاس ہے تو وہ تو پارلیمنٹ کو جواب دہ ہوتی ہے، اور اگر پارلیمنٹ کے پاس ہے تو اسے تو عوام منتخب کرتے ہیں۔ اسی طرح اگر اقتدار اعلیٰ عوام کے پاس ہے تو وہ تو خود پارلیمنٹ کے وضع کر دہ تو انہیں کے مانے پر مجبور ہوتے ہیں۔ مزید برآں، جب میں اللاؤ کو ایک دوسرے پر انحصار بڑھنے لگا اور ریاستوں نے چند ضوابط کی پابندی ضروری سمجھی تو خارجی سطح پر بھی اقتدار اعلیٰ کا تصور خود بخود ختم ہو گیا۔

۳۔ پہلی جگہ عظیم کے بعد ریاستوں کے لیے اقتدار اعلیٰ صرف تصور اتنی دنیا میں ہی باقی رہا۔ چنانچہ تم دیکھتے ہیں کہ موئی ویڈ یونیورسٹی ۱۹۳۳ء میں ریاست کے لئے اقتدار اعلیٰ کے بجائے ”دوسری ریاستوں کے ساتھ تعلقات

استوار کرنے کی صلاحیت، کی ترکیب استعمال کی گئی ہے۔ بالفاظ دیگر بات واپس منعہ اور ولایہ کے تصور تک پہنچ گئی۔ اگرچہ قوم متحدة کے منشور اور دیگر معاهدات میں اور میں الاقوامی عرف میں اب بھی ریاست کے لئے انتدار اعلیٰ کی صفت استعمال ہوتی ہے اور ریاستوں کے اندر وہی معاملات میں مداخلت کو جائز تصور کیا جاتا ہے، مگر عملاً یہ تصور اب صرف منعہ اور ولایہ تک ہی محدود ہو کر رہ گیا ہے۔ پس یہ آپ پر منحصر ہے کہ آپ کن چیزوں پر پرانی ولایہ برقرار کھنے پر بند ہیں؟ ان معاملات میں آپ کے معنعت کی وجہ سے کوئی مداخلت نہیں کر سکے گا اور وہ آپ کے اندر وہی معاملات، ”قرار پائیں گے، وگرنہ ہر معاملے میں دوسرے مداخلت کرتے رہیں گے اور آپ کی ولایت کی معاملے میں باقی نہیں رہ پائے گی۔ پس اصل اہمیت منعہ اور ولایت کی ہے نہ کہ اقتدار اعلیٰ نام کی موجودہ شے کی۔

۳۔ فقہاء اسلام ولایت اور معنعت کو امام کی طرف منسوب کرتے تھے، نہ کہ دارکی طرف۔ تاہم امام کے پاس کوئی اختیار از خود نہیں آیا، بلکہ یا تو سے شریعت نے عطا کیا ہوتا ہے یا مت کے وکیل کی حیثیت سے اسے بعض اختیارات حاصل ہوتے ہیں۔ دونوں صورتوں میں شریعت کی بالادستی مسلم ہوتی ہے۔ موجودہ دور میں امت، امام، دار اور معنعت و ولایت کے مجموعے کو میں الاقوامی عرف میں ایک ”شخص“، ”متصور کر لیا گیا ہے، اور اس شخص اعتباری کے لئے کچھ حقوق و فرائض معین کیے گئے ہیں۔ ہمیں غیر وہ کی اصطلاح میں بات کرنے کے بجائے اپنی اصطلاحات کی روشنی میں موجودہ صورت حال کی شرعی تکمیل کرنی ہوگی۔

رابعًا: قانون و ضمی کی حیثیت

۱۔ اگر انسانوں کے وضع کردہ قوانین کو لازماً شرک فی الحکم سمجھا جائے تو پھر یہی درجہ خلافے بنامیہ سے لے کر عثمانی خلفاء تک سب حکمرانوں کے جاری کردہ فرما میں اور وضع کردہ قواعد کو بھی دینا ہوگا۔ اس کے جو تنکین متأخر آمد ہوتے ہیں وہ اتنے واضح ہیں کہ ان پر تبصرے کی ضرورت بھی نہیں ہے۔

ہر قانونی نظام میں صحیح (Valid) اور غیر صحیح (Invalid) قوانین میں فرق کے لئے قواعد و ضوابط ہوتے ہیں۔ مثلاً پارلیمنٹ کسی موضوع پر قانون سازی کے لئے بنیادی قواعد ایک قانون کے ذریعے طے کر دیتی ہے جو Parent Act کہلاتا ہے۔ اس ایکٹ کے ذریعے کسی دوسرے ادارے کو قانون سازی کے اختیارات تفویض (Delegate) کر دیے جاتے ہیں۔ وہ ادارہ جو قوانین وضع کرتا ہے اگر وہ Parent Act کے وضع کردہ قواعد کی رو سے صحیح ہوں تو انہیں ملک کے قانونی نظام کا حصہ سمجھا جائے گا، باوجود اس کے کہ ان قوانین کو پارلیمنٹ کے بجائے ایک ماتحت ادارے نے وضع کیا ہوتا ہے۔ پھر ہر قانونی نظام میں ایک اساسی قاعدة (grundnorm) ہوتا ہے جو خود صحیح ہوتا ہے اور اسی کی بنیاد پر دیگر تمام قوانین کی صحت یا عدم صحت کا فیصلہ کیا جاتا ہے۔

اسلامی قانون کا grundnorm یہ ہے: ان الحکم الا لله (سورہ یوسف، آیت ۲۰)

پس وضی قوانین کو الہامی نہیں قرار دیا جا سکتا لیکن وہ اسلامی قانون ہی کا حصہ ہوتے ہیں بشرطیکہ وہ مذکورہ بالا grundnorm کی رو سے صحیح ہوں۔ یہی وجہ ہے کہ فقہاء تحریری سزاوں کا ذکر کرتا ہے الحدود میں ہی کرتے ہیں۔ جب قرآن و سنت نے اس طرح کے معاملات میں قانون سازی کا اختیار اولو الامر کو دیا ہے تو پھر اس پر اعتراض کی گنجائش

نہیں ہے۔

البتہ وضع قوانین پر یہ اعتراض یقیناً وزنی ہے کہ وہ اسلامی قانون کے بجائے انگریزوں کے وضع کردہ قوانین سے مانخذ ہیں۔ اس کی وجہ بھی ہے کہ پاکستان میں قانون ساز اداروں اور شعبہ قانون سے دابستہ بہت سے افراد کا موقف یہ ہے کہ جو قوانین قرآن و سنت سے ”متсадم“ نہیں ہیں وہ از خود صحیح ہیں۔ اس سلسلے میں نہ صرف یہ کہ اسلامی قانون کے قواعد عامہ نظر انداز کر دے جاتے ہیں بلکہ ”عدم تصادم“ کو ”مطابقت“ کے مترادف سمجھ لیا جاتا ہے۔

۲۔ فقہاء نے اسلامی قانون کا جو ڈھانچہ بنایا ہے اس میں ہر قسم کا قانون ایک خاص قسم کے حق کے ساتھ مسلک ہے۔ ان حقوق میں باہم ترجیح کے لیے فقہاء نے خاص اصول بھی وضع کیے ہیں۔ جب تک حقوق کے اس نظام کو اچھی طرح نہ سمجھ لیا جائے اسلامی قانون کے متعلق بہت سی غلط فہمیاں برقرار رہیں گی۔ اس ڈھانچے میں ہر قانون کا تعلق یا تو اللہ کے حق سے ہوتا ہے، یا بندے کے حق سے جسے حق العبد کہتے ہیں۔ بعض اوقات قانون کا تعلق ریاست یا معاشرے کے حق سے ہوتا ہے جسے حق السلطان یا حق السلطنت کہتے ہیں۔ حق جس کا ہوتا ہے اسے جرم کی معافی کا بھی اختیار ہوتا ہے۔ اگر حقوق اللہ اور حقوق السلطان ایک ہی ہوتے (جبیسا کئی معاصر اہل علم نے فرض کیا ہے) تو پھر جن جرائم کو حقوق اللہ سے متعلق سمجھا جاتا ہے (حدود) ان میں ریاست کے پاس معافی کا اختیار ہوتا۔ اسی طرح حق کے مختلف ہونے کی وجہ سے جرم کے ثبوت اور بعض دیگر متعلقہ مسائل (مثلاً شہبہ کا اثر) بھی تبدیل ہو جاتے ہیں۔ بعض اوقات دو قسم کے حقوق مل کر ایک مشترک حق بناتے ہیں۔

ایسے جرم جن کا تعلق حق السلطان سے ہے اور جن کی سزا کی مقدار کا تعین بھی اولو الامر کے ذمے ہے، ان کو فقہاء احتفاف ”سیاست“ جرائم کہتے ہیں۔ ان جرائم میں معیار ثبوت کا تعین بھی حکومت کے پاس ہے اور معافی کا اختیار بھی وہ رکھتی ہے۔ جرم کی نوعیت کے مطابق سزا کا تعین حکومت کرتی ہے اور اس سلسلے میں ایسی کوئی قید نہیں ہے کہ سزاحدکی مقدار سے زائد نہ ہو۔ چنانچہ بعض حالات میں سزا موت بھی دی جاسکتی ہے۔

۳۔ باقی رہا سوال پارلیمنٹی نظام حکومت کا تو وہ آمریت اور تغلب کے طریق کارسے بدر جہا بہتر ہے۔ اگر کوئی غلام امارت حاصل کرے اور اس کی اطاعت معروف میں واجب ہے، اگر کسی مغلب حاکم کی بھی معروف میں اطاعت لازم ہے، تو ایسے حاکم کی اطاعت تو بدرجہ اولی لازم ہونی چاہیے جو عوام کی مرضی سے حکومت حاصل کرے۔ یہ بات اور بھی واضح ہو جاتی ہے جب ہم اس حقیقت پر نظر ڈالتے ہیں کہ امام دراصل مامویں کا وکیل ہوتا ہے۔ تغلب کی صورت میں وہ عقد و کالۃ کے بغیر یہ منصب حاصل کرتا ہے، جبکہ چنانچہ کی صورت میں وہ موکل کی مرضی سے وکیل بن جاتا ہے۔ خواہ مرضی کا یہ اظہار کتنا ہی ناقص ہو یہ تغلب سے بہتر ہے۔

۴۔ پارلیمنٹ کیا ہر قسم کی قانون سازی کر سکتی ہے؟ کیا اس کا یہ اختیار مطلق ہے؟ مغرب میں اقتدار اعلیٰ کے متعلق جو بھیش ہوئیں ان کے تیجے میں پہلے نظری سطح پر یہ بات مان لی گئی کہ اقتدار اعلیٰ عوام کے پاس ہے۔ اختیار کی صورت میں وہ یہ اختیار اپنے نمائندوں کو تفویض کر دیتے ہیں۔ تاہم اس تفویض کے عمل سے دو باتیں از خود ثابت ہو جاتی ہیں: ایک یہ کہ جن کو اختیار تفویض کیا گیا وہ مطلق اختیار کے حامل نہیں ہیں؛ دوسری یہ کہ جنہوں نے اختیار

تفویض کیا وہ بھی مطلق اختیار کے حامل نہیں رہے۔ بالفاظ دیگر اقتدار اعلیٰ کسی کے پاس نہیں رہا۔
نہ کوئی بندہ رہا اور نہ کوئی بندہ نواز!

اب یہ بات صرف کاغذات تک ہی محدود ہے کہ پالیمنٹ اقتدار اعلیٰ کی حامل ہے۔ حقیقت یہ ہے، جیسا کہ پیچے واضح کیا گیا، کہ ریاست بھی اقتدار اعلیٰ کی حامل نہیں ہے جو کہ پارلیمنٹ کے پارلیمنٹ نظام حکومت کو پارلیمنٹ نظام حکومت کی سب سے بہترین مثال سمجھا جاتا ہے لیکن وہاں بھی پارلیمنٹ کے اقتدار اعلیٰ کا تصور ختم ہوتا جا رہا ہے اور اس کی جگہ ”کابینہ کی آمریت“ کے تصور نے جنم لیا ہے۔ امریکہ میں جہاں عدالتوں کا اختیار حاصل ہے کہ وہ کانگرس کے وضع کردہ قانون کو ختم کر سکتی ہے وہاں کانگرس کے بجائے دستور کی بلا دلتنی کی بات کی جاتی ہے جس کی محافظہ عدالت عظمی ہے۔ اسی طرح عدالت عظمی کو اختیار دیا گیا کہ وہ صدر کے جاری کردہ فرما میں کو بھی کا عدم قرار دے۔ تاہم کانگرس دستور میں ترمیم کر سکتی ہے جو اگرچہ ایک نہایت مشکل کام ہے لیکن ہر حال اس کا اختیار کانگرس کے پاس ہے۔ اس طرح کانگرس عدالت کے اختیارات کو محدود کر سکتی ہے۔ کانگرس کے اس اختیار پر ایک قدمن لگانے کے لیے سر برہ ریاست، یعنی صدر، کو اختیار دیا گیا ہے کہ وہ کانگرس کے منظور کردہ قانون کو ویٹ کے اختیار کے استعمال کے ذریعے مسترد کر دے۔ بھارت میں پارلیمنٹ کے اس اختیار کو مزید محدود کر دیا گیا ہے کہ وہ دستور میں اس طرح کی ترمیم نہیں کر سکتی کہ اس سے دستور کا نیادی ڈھانچہ ہی تبدیل ہو جائے۔ پس ”قانون سازی کے مطلق اختیار“ کا وجود کہیں بھی نہیں ہے۔ یہ مخفی ایک تختہ میل اور وہم ہے۔ پاکستان کے نظام پر آگے کچھ تفصیل بحث آئے گی۔

۵۔ پارلیمنٹ کے لیے مطلق اختیارات کے تصور کے پیچے یہ اصول کا رفرما تھا کہ ریاست اقتدار اعلیٰ کی حامل ہے۔ تاہم یہ تصور اب صرف نظریات کی حد تک ہی باقی رہا ہے۔ عملی دنیا میں اس تصور کے لئے کوئی گنجائش نہیں ہے۔ اس سلسلے میں یہ بات بھی منظور ہے کہ ریاست کے لیے اقتدار اعلیٰ کے قائل صرف وہ مغربی مفکرین رہے ہیں جن کو Positivists کہا جاتا ہے۔ مغربی مفکرین ہی میں ایک گروہ ایسا رہا ہے جس نے اس مطلق اختیار پر سخت تقیدی کی اور اعلان کیا کہ ریاست بذات خود مقصد نہیں بلکہ ایک اعلیٰ ترمصدد کے حصول کا ذریعہ ہے۔ انہوں نے یہ موقف اختیار کیا کہ وضعی قانون کے اوپر ایک اور اعلیٰ اور بالا دست قانون موجود ہے جسے انہوں نے ”قانون فطرت“ کا نام دیا۔ انہوں نے قرار دیا کہ ریاستی وضعی قانون صرف اسی وقت واجب تعمیل ہو گا جب وہ اس قانون فطرت سے موافق ہو۔ اگر ریاست کا وضع کردہ قانون اس بالاتر قانون سے متصادم ہو تو ریاستی قانون کی کوئی حیثیت نہیں ہے۔ ان Naturalists نے قرار دیا کہ حقوق انسانی کا شعب یہی قانون فطرت ہے اور ریاست کا مقصد وجود یہ ہے کہ وہ ان حقوق کی حفاظت کرے نہ کہ ان کو معطل کرے یا محدود کرے۔ ان میں سے بعض نے قانون فطرت کو خدا کی قانون کا حصہ قرار دیا۔^(۳)

Naturalists کی کاؤشوں سے ریاست اور پارلیمنٹ کے مطلق اختیارات پر ایک بڑی قدغن لگ گئی۔ ایک دوسری قدغن، جس کا پیچے بھی ذکر کیا گیا، عدالتوں نے بالخصوص Judicial Review کے اختیار کے ذریعے لگائی۔ نیز خود مغربی مفکرین کو مطلق العنانی کے سد باب کے لئے ”اختیارات کی تقسیم“ کا نظریہ پیش کرنا پڑا، جس کے

تحت قانون سازی کا اختیار پارلیمنٹ کو دیا گیا، تبعیر قانون کا اختیار عدالتوں کو اور تنقید قانون کا اختیار انتظامیہ کے سپرد کر دیا گیا۔ پھر مغرب میں یہ بحث بھی چھڑ گئی کہ اگر قانون سازی کا اختیار پارلیمنٹ کے پاس ہے تو جن کا کیا کردار ہے؟ کیا وہ قانون سازی کرتا ہے یا وہ محض قانون کی تبعیر کرتا ہے۔ اگر قانون کی تبعیر سے مراد صرف یہ ہے کہ لفظ کے ظاہر تک محدود رہے تو پھر نئے پیش آمدہ مسائل کا حل کیسے پیش کیا جائے گا۔ پھر وہاں اسی طرح کے مباحث نے جنم لیا جس سے مسلمان اہل علم پہلے ہی آشنا تھے، یعنی اہل ظاہر اور اہل رائے کے مباحث! جہاں کہیں کسی سچنے قانون کے پیچھے کارفرماصولوں کا استخراج کر کے کسی مسئلہ کا حل پیش کیا بعض ظاہر پسندوں نے اسے ”قانون سازی“، قرار دیتے ہوئے پارلیمنٹ کے اختیارات پر حملہ قرار دیا۔ تاہم ”اہل رائے“، جوں کی کاؤشوں سے سینکڑوں نئے مسائل کا حل دریافت ہوا اور قانون نے ارتقا کا سفر جاری رکھا۔

ان میں سے کوئی بحث مسلمان اہل علم کے لئے انوکھا اور نیا نہیں ہے گر اسے تشریع من دون اللہ کہنا بہت بڑی زیادتی ہوگی۔

خامساً: بین الاقوامی قانون کی حیثیت کا مسئلہ

۱۔ بین الاقوامی قانون کے متعلق بھی یہ تصور صرف Positivists کا رہا ہے کہ اس کا مأخذ ریاست کی مرضی ہے۔ ان کا کہنا ہے کہ چونکہ ریاست اقتدار اعلیٰ کی حامل ہے اس لئے اس پر بالادست قانون کوئی نہیں ہو سکتا کیونکہ بالادست کا مطلب ریاست کے اقتدار اعلیٰ کی نفی ہے۔ تاہم اقتدار اعلیٰ کا حامل شخص خود اپنے اوپر بعض پابندیاں عائد کر سکتا ہے۔ چنانچہ بین الاقوامی قانون ان پابندیوں کا مجموعہ ہے جو ریاست نے اپنے اوپر صراحتاً عائد کی ہیں۔ اول الذکر کو معابدہ اور شانی الذکر کو رواج کہتے ہیں۔ تاہم یہ انتہائی حد تک سادہ موقف اب بالکل متروک ہو چکا ہے۔ چنانچہ جیسا کہ پیچھے ذکر کیا گیا، ریاست کے اقتدار اعلیٰ کا تصور صرف اعلان کی حد تک محدود رہ گیا، اس کے قانونی اثرات باقی نہیں رہے۔ قانونی اثرات صرف منعہ اور ولایت کے ہیں۔ مزید برآں جب ریاست رواج یا معابدہ کی دفاتر پر عمل کی پابند ہو گئی تو وہ اقتدار اعلیٰ کی حامل باقی نہیں رہی۔ چنانچہ ہم دیکھتے ہیں کہ بین الاقوامی عدالت انصاف کے ضابطے میں تصریح کی گئی ہے کہ بین الاقوامی قانون کے مأخذ میں محض رواج اور معابدات ہی شامل نہیں ہیں بلکہ بین الاقوامی عدالتوں کے فیصلوں اور متاز ماہرین قانون کی تحریرات کے علاوہ مہذب اقوام کے ظامہائے قانون کے مسلم تو اعداء اور اصول بھی شامل ہیں۔ ان مأخذ میں کچھ غاؤی حیثیت رکھتے ہیں اور کچھ نیادی، تاہم اتنی بات طے ہے کہ ان سب کا مأخذ ریاست کا اقتدار اعلیٰ نہیں ہے۔ اس پر مزید اضافہ Naturalists کی کاؤشوں کے نتیجے میں پیدا ہونے والے حقائق انسانی کے ذخیرے کا بھی کچھ تو معلوم ہوتا ہے کہ اقتدار اعلیٰ کے تصور کی جڑ ہی کٹ گئی ہے۔

۲۔ شریعت نے دارالاسلام اور دارالکفر کے درمیان جنگ و امن کے تعلقات کی تہذیب کے لئے کچھ قوانین نصوص کے ذریعے دیے ہیں اور دیگر امور کے لئے سیاست کے قاعدے کے تحت امام کو اختیار دے دیا ہے۔ مسلمانوں کے لئے شریعت کے احکام ہر صورت میں واجب الاطاعت رہیں گے خواہ فرقیں مختلف ان کو مانے یا نہ مانے، اور خواہ وہ ان کی پابندی کرے یا خلاف ورزی۔ گویا دیگر امور کی طرح اس شعبے میں بھی مسلمانوں پر شریعت کے احکام کی

پابندی کی بنیاد تباش اور مجازا نہیں ہے۔ ہاں اگر فرقہ مختلف بھی ان امور کی پابندی پر آمادہ ہے اور ان کو معاهدات کے ذریعے منضبط کرنا چاہتا ہے تو یہ اور بھی بہتر ہے۔ امام محمد بن الحسن الشیعی، جو فی الحقیقت آئیہ من آیات اللہ تھے، نے السیر الکبیر میں کئی ایسے فرضی معاهدات پر بحث کی ہے جو مسلمان دیگر اقوام کے ساتھ آداب القتال کے سلسلے میں کر سکتے ہیں۔ اس لئے یہ کہنا کہ ”یہ معاهدہ نہیں بلکہ قانون ہے لہذا جائز ہے“ ایک انتہائی حد تک غلط موقف ہے کیونکہ، جیسا کہ پیچے واضح کیا گیا، محض قانونی حیثیت حاصل ہونے کی وجہ سے یہ ناجائز نہیں ہو جاتا، بالخصوص جبکہ اس معاهدے میں وہی کچھ طے کیا گیا ہو جو شریعت نے مسلمانوں پر لازم ٹھہرایا ہو۔

۳۔ باقی رہی یہ بات کہ اگر معاهدے میں کوئی شرعاً شریعت کے خلاف ہو تو کیا اس معاهدے پر دستخط کرنا جائز نہیں ہوگا؟ تو اس کا جواب یہ ہے کہ خلاف شریعت کسی شرط کا مانا مسلمانوں کے لئے جائز نہیں ہے (المسلمون عند شروطهم الا شرطاً أحل حراماً أو حرم حلالاً)۔ اس قسم کی شرط مانا یقیناً ناجائز ہے۔ بلکہ اگر اس قسم کی شرط مان بھی لی گئی تو اس پر عمل ناجائز ہوگا۔ تاہم بعض شرائط کے مقتضیات کے تعین پر اختلاف ہوتا ہے۔ چنانچہ یہ ممکن ہے کہ بعض شروط کے مانے سے بعض لوگوں کے نزد یہ کفر کیا بالاوی مانی لازم آتی ہو، جبکہ بعض دوسرے لوگوں کے خیال میں ہو سکتا ہے کہ یہ ان شروط کے مانے کا لازمی تقاضہ ہو۔ اس لئے کوئی sweeping statement دینا مناسب نہیں ہوگا، بلکہ ضروری ہوگا کہ ہر ہر شرط کے مقتضیات پر الگ الگ بحث کی جائے اور پورے معاهدے کے مجموعی اثر پر اس کے بعد نظر ڈالی جائے۔ اس کے بعد ہی اس موالی کی صحیح شرعی تکمیل کی جاسکے گی۔ عقود اور شروط کے متعلق اصل صحت، نفاذ اور لزوم کا ہے۔ جو شخص دعوی کرے کہ کوئی شرط یا عقد اس اصل کے خلاف ہے تو ثبوت کا بار بھی اسی کے ذمے ہے۔

۴۔ پچھلے مباحثت کی روشنی میں یہ اصولی طور پر بالکل جائز ہے کہ مسلمان دیگر اقوام کے ساتھ مل کر ایسا معاهدہ کریں جس کے ذریعے وہ آپس کے تباش عات کے حل کے لئے کوئی پر امن طریقہ متعین کریں۔ اس معاهدے کی خلاف ورزی کرنے والے فرقہ کے خلاف باہمی تعاون بھی اصولی طور پر جائز ہے۔ البتہ تفصیلات اور جزئیات پر بحث کی ضرورت ہے۔

۵۔ یہ بات بھی قابل توجہ ہے کہ اگر دو گروہوں کے درمیان تباش ہو اور نہیں کسی ایک فرقہ کا ساتھ دینا پڑے تو کیا ہم اس بنیاد پر فیصلہ کریں گے کہ ان گروہوں میں مسلمان کون ہے؟ یا یہ دیکھیں گے کہ ظالم کون ہے اور مظلوم کون؟ اگر ظالم اور مظلوم کے سوال کو نظر انداز کر کے ہم ہر حال میں صرف ”مسلمان“ یعنی کا ساتھ دیں تو کیا یہ اسی طرح کی ”قوم پرستی“ نہیں ہو جائے گی جس پر مسلمان اہل علم عموماً تنقید کرتے ہیں؟

فصل پنجم: کیا پاکستان کا دستور کفری یہ ہے؟

پچھلے مباحثت کی روشنی میں جب ہم پاکستان کی مخصوص صورتحال پر نظر ڈالتے ہیں تو چند نتائج بدیہی طور پر سامنے آ جاتے ہیں:

اولاً: پاکستان دارالاسلام ہے۔

پاکستان میں شامل علاقے یقیناً دارالاسلام کی تعریف پر پورا اترتے ہیں۔ یہاں کی آبادی کی غالب اکثریت مسلمان ہے جنہوں نے باہمی معاهدے کے ذریعے یہ بھی طکیا ہوا ہے کہ ان کا سربراہ مسلمان ہوگا۔ اگر بعض لوگوں کے خیال میں اس معاهدے کی بعض شرائیں یاد گیر قوانین کی بعض جزویات ”ظہرا حکام کفر“ کے ضمن میں آتی ہیں تو اس کے باوجود دارالاسلام کے دارالکفر میں تبدیل ہونے کے لئے جو دو مزید شرطیں درکار ہیں وہ یہاں نہیں پائی جاتیں۔ یہاں غلبہ اور قہر مسلمانوں کا ہے جس کی وجہ سے یہ علاقہ مسلمانوں کو ہی منسوب ہے اور دارالکفر کی متأخرت کی شرط بھی بدیکی طور پر مفتوح ہے۔ ان امور کی مزید وضاحت کے لیے درج ذیل نکات پر غور کریں:

۱۔ ۱۹۳۹ء میں پہلی دستور ساز اسمبلی نے قراردادِ مقاصد منظور کی جس کی رو سے یہ طے پایا کہ پاکستان میں اسلامی قانون کو بالادستی حاصل ہوگی۔ اس قرارداد کے ذریعے پاکستان کے دستوری نظام کے بنیادی مقاصد کا تعین کیا گیا۔ یہ قرارداد پاکستان کے تینوں دساتیر ۱۹۵۶ء، ۱۹۶۲ء اور ۱۹۷۳ء میں دیباچے کے طور پر شامل کی گئی۔ پھر ۱۹۷۳ء کے دستور میں آٹھویں ترمیم کے ذریعے ۱۹۸۵ء میں اسے دفعہ ۲۔ الف کے تحت دستور کا باقاعدہ حصہ بنادیا گیا۔ اعلیٰ عدالتونے نئی فیصلوں میں اس قرارداد کو انتہائی مقدس دستاویز قرار دیا ہے یہاں تک کہ دستور سے انحراف کے دور میں بھی قراردادِ مقاصد کو ناقابلِ تنفس و تعطیل سمجھا گیا اور اسی بنا پر عاصمہ جیلانی کیس ۱۹۷۲ء میں قرار دیا گیا کہ مارشل لاکا نظام ناجائز ہے اور حکومت کو مجبور کیا گیا کہ وہ مارشل لاختم کر کے دستوری نظام بحال کر لے۔

۲۔ ۱۹۵۲ء میں پاکستان کے تمام مکاتب فکر کے جید علماء کرام نے دستور کی اسلامی حیثیت ماننے کے لیے بائیکس نکات دیے۔ پاکستان میں تمام دساتیر میں ان بائیکس نکات کی روشنی میں اسلامی دفاعات شامل کی گئیں۔ مثال کے طور پر سربراہ ریاست کے لیے مسلمان ہونے کی شرط ضروری قرار دی گئی ہے۔ ۱۹۷۳ء میں دستوری ترمیم کے ذریعے ”مسلمان“ کی تعریف بھی دستور میں شامل کی گئی جس کے تحت نہ صرف قادیانی بلکہ بھائی بھی غیر مسلم قرار پائے۔ دستور کی دفعہ ۲ کے تحت قرار دیا گیا ہے کہ اسلام پاکستان کا ”ریاتی مذہب“ ہے۔ دفعہ ۲۲ کے تحت قرار دیا گیا ہے کہ تمام قوانین کو اسلامی شریعت کے مطابق کیا جائے گا اور تمام غیر اسلامی قوانین ختم کر دیے جائیں گے۔ اس مقصد کے لیے پارلیمنٹ کی رہنمائی کے لیے اسلامی نظریاتی کونسل بھی تشکیل دی گئی ہے۔

۳۔ ۱۹۷۷ء کے انقلاب کے بعد پہلے عدالت ہائے عالیہ میں شریعت نئی قائم کیے گئے، بعد میں یہ نئی ختم کر کے ان کی بھگہ وفاتی شرعی عدالت قائم کی گئی ہے یا اختیار دیا گیا کہ وہ اسلامی شریعت سے متماد قوانین کو صادم کی حد تک کا لعدم قرار دے۔ وفاتی شرعی عدالت کے فیصلے کے خلاف جب سپریم کورٹ میں اپیل کی جاتی ہے تو اس کی سماعت کے لیے خصوصی شریعت ایبلیٹ نئی قائم کی گئی ہے۔ وفاتی شرعی عدالت اور شریعت ایبلیٹ نئی دونوں میں علاج بھی تعینات کیے جاتے ہیں۔ واضح رہے کہ اگر وفاتی شرعی عدالت کے فیصلے کے خلاف اپیل نہ ہو تو پھر اس فیصلے کی پابندی سپریم کورٹ پر بھی لازم ہوتی ہے۔

۴۔ وفاتی شرعی عدالت کے دائرة اختیار سے ابتدا (۱۹۸۰ء) میں چار قوانین خارج کیے گئے:

الف۔ دستور

ب۔ عدالتون کے طریق کارے متعلق قوانین

ج۔ مسلم شخصی قوانین اور

د۔ مالیاتی امور سے متعلق قوانین۔

یہ ایک انتظامی قسم کا فصلہ تھا اور اس سے مراد یہ ہر گز نہیں کہ یہ قوانین شریعت پر بنا دست ہیں۔ نیز ان استثناءات کی تعبیر و فاقی شرعی عدالت اور سپریم کورٹ نے اس طور پر کہے کہ بہت ہی کم قوانین اب ان استثناءات کے ذیل میں آتے ہیں۔ مثال کے طور پر ملکیت زمین کی تحدید کے مسئلہ کو ابتدائیں وفاقی شرعی عدالت کے دائرةہ سماحت سے باہر قرار دیا گیا کیونکہ زمینی اصلاحات کو ایک قسم کا دستوری تحفظ حاصل تھا۔ تاہم قزلباش کیس (۱۹۸۶ء) میں سپریم کورٹ کی شریعت اپیلیٹ نئی نے اس خیال کو مسترد کر دیا۔ اسی طرح شفعت سے متعلق قانون کو ابتدائی طریق کارے متعلق قوانین میں شامل سمجھا گیا لیکن سید مکالم شاہ کیس (۱۹۸۲ء) میں اس کی فتحی کی گئی۔ مسماۃ فرشتہ کیس (۱۹۸۰ء) میں شخصی قوانین کی ایسی تعریف پیش کی گئی جس کی رو سے مسلم عالی قوانین آرڈی نینس ۱۹۶۱ء بھی وفاقی شرعی عدالت کے دائرةہ سماحت سے باہر سمجھا گیا۔ تاہم ڈاکٹر محمود الرحمن فیصل کیس (۱۹۹۳ء) میں سپریم کورٹ نے شخصی قوانین کی ایک اور تعریف پیش کی جس کے بعد یہ آرڈی نینس وفاقی شرعی عدالت کے دائرةہ سماحت میں آگیا اور اس نے اللہ رکھا کیس (۲۰۰۰ء) میں اس کی کئی شفتوں کو اسلامی شریعت سے متصادم قرار دیا۔ اس فصل کے خلاف اپیل کا فصلہ بھی نہیں ہوا کا ہے۔ مالیاتی امور سے متعلق قوانین کو ابتدائیں ۲ سال، پھر ۵ سال اور پھر ۱۰ سال کے لیے وفاقی شرعی عدالت کے دائرةہ سماحت سے باہر کیا گیا۔ یہ مدت ۱۹۹۰ء میں پوری ہو چکی ہے۔ اس لیے عدالت اب ان قوانین کا جائزہ لے سکتی ہے۔ نیز اس دوران میں عدالت نے اس اصطلاح کی ایسی تعبیر پیش کی جس کی رو سے کئی قوانین مالیاتی قوانین کی تعریف سے باہر ہو کر عدالت کے دائرةہ سماحت میں آگئے۔

۵۔ پاکستان کے حکمرانوں اور عدالتون کے فیصلوں کی شرعی حیثیت کے متعلق ایک اہم دستاویز وہ فتوی ہے جس کا اصل موضوع ترویت ہلال کا مسئلہ تھا لیکن اس سے زیر بحث مسئلے میں بھی نہایت واضح اور دوڑوک رہنمائی حاصل ہوتی ہے۔ قیام پاکستان کے بعد روسیت ہلال کے سلسلے میں عمومی اتفاق قائم کرنے کی ایک اہم کوشش مولانا منفی محمد شفیع نے کی۔ انھوں نے پہلے ایک سوال نامہ مرتبا کر کے ہندو پاک کے ممتاز علماء کے پاس بھجوایا۔ پھر ستمبر ۱۹۵۷ء میں قاسم العلوم ملتان میں جید علماء کرام کا ایک اہم اجتماع منعقد کرایا جس میں دونوں کے تفصیلی مباحثہ کے بعد ”زبدۃ المقال فی روایۃ الہلال“ کے عنوان سے ایک منتفقہ فتوی تیار کیا گیا۔^(۲) اس فتوے میں پاکستانی حکومت کے فیصلوں کی شرعی حیثیت کے متعلق جو سوالات قائم کیے گئے ہیں اور ان کے جو جوابات دیے گئے ہیں، وہ زیر بحث مسئلے میں قول فیصل کی حیثیت رکھتے ہیں۔ اس لیے یہاں اس فتوے سے چند اقتباسات پیش کیے جاتے ہیں۔ پاکستانی حکمرانوں اور عدالتون کی شرعی حیثیت کے تعین کے لیے اس فتوے میں تین سوالات قائم کیے گئے:

”پہلا سوال یہ ہے کہ جو شخص قوت کے بل بوتے پر اقتدار پر غالب ہو جائے اور ارباب حل و عقد اس کی حکمرانی پر

راضی نہ ہوں کیا اس کی حکومت صحیح ہے اور اس کی جانب سے قاضیوں کی تقری جائز ہے؟

دوسرے سوال یہ ہے کہ کیا فاسق قضائے لیے اہل ہے؟

تیسرا سوال یہ ہے کہ احکام شرعیہ سے عدم واقفیت کسی قاضی کی اہلیت قضائے ختم کر دیتی ہے؟“

ان میں پہلے سوال کا جواب یہ دیا گیا ہے کہ اگرچہ احادیث نبویہ اور عبارات فقهیہ کے موجب اصولاً حکمران کا ارباب حل و عقد کے مشورے سے مقرر کرنا ضروری ہے، لیکن اس کے باوجود اگر کوئی شخص طاقت کے بل بوتے پر حکومت پر قابض ہو جائے تو جائز امور میں اس کی اطاعت سب مسلمانوں پر واجب ہوتی ہے اور اس کی ماتحتی میں قضائے اور دیگر مناصب کی ذمہ داری قبول کرنا جائز ہوتا ہے، خواہ مسلمانوں کے اہل علم میں کسی ایک نے بھی اس کی بیعت نہ کی ہو، جب تک کہ وہ کفر بواح کا مرتكب نہ ہو جائے۔ اس کے بعد پاکستان کے حکمرانوں کے ناظر میں لکھا گیا ہے کہ پاکستان میں حکام کی معاملات میں شرعی قوانین پر عمل کر سکتے ہیں اور اس قسم کے فیصلے شرعاً صحیح اور نافذ ہوں گے کیونکہ قاضی کے ہر فیصلہ کا شرعی حکم الگ ہے (بعض صحیح اور نافذ ہوں گے اور بعض غیر صحیح اور غیر نافذ ہوں گے)۔

دوسرے سوال کے جواب میں واضح کیا گیا ہے کہ فقهاء کے نزدیک قضائے لیے عدل شرط جواز نہیں بلکہ شرط اولوی ہے، یعنی اس صفت کا قاضی میں موجود ہونا بہتر ہے اگرچہ اس کے بغیر بھی قاضی کے منصب پر تعیناتی جائز ہے۔ یہاں ان عابدین کا یہ قول نقل کیا گیا ہے کہ اگر یہ بات مان لی گئی کہ فاسق قضائے کا اہل نہیں ہے تو باخوص ہمارے دور میں قضائے کا کام سہرے سے نامکن ہو جائے گا۔ اس کے بعد ان احکام کا یہ قول نقل کیا گیا ہے کہ جسے سلطان کی جانب سے قضائے کا منصب سونپ دیا گیا اس کے فیصلے نافذ ہوں گے خواہ وہ جاہل یا فاسق ہو۔ البتہ ایسے قاضی کو دوسروں کے فتویٰ پر فیصلہ دینا چاہیے۔ تیسرا سوال کے جواب میں پھر ان احکام کے مذکورہ بالاقول کی طرف اشارہ کیا گیا ہے جس میں صراحتاً قرار دیا گیا ہے کہ جاہل کے فیصلے نافذ ہوں گے۔

واضح رہے کہ یہ فیصلہ ان علاقوں کرام نے ۱۹۵۲ء میں اس وقت دیا تھا جب ابھی پاکستان کا پہلا دستور بھی نہیں لکھا گیا تھا۔ ۱۹۵۶ء میں پاکستان نے دستوری طور پر ”اسلامی ریاست“ ہونے کا اعلان کر لیا اور قرار دیا کہ پاکستان میں تمام قوانین اسلامی احکام کے مطابق ہوں گے۔ ۱۹۶۲ء کے دستور میں اس عزم کا اعادہ کیا گیا اور قوانین کو اسلامیانے کے لیے دو ادارے اسلامی مشاورتی کونسل اور ادارہ تحقیقات اسلامی تشکیل دیے گئے۔ ۱۹۷۳ء کے دستور میں مزید اسلامی دفعات کا اضافہ کیا گیا اور ۱۹۷۷ء میں ایک دستوری ترمیم کے ذریعے دستور میں ”مسلمان“ کی تعریف بھی داخل کی گئی جس کی رو سے ختم بوت کے مکرین غیر مسلم قرار پائے۔ ۱۹۷۷ء کے نقلاب کے بعد بڑے پیمانے پر قوانین میں تبدیلیاں لائی گئیں اور کئی قوانین کو اسلامی شریعت کے سانچے میں ڈھانے کی کوششیں کی گئیں۔ وفاقی شرعی عدالت اور سپریم کورٹ کی شریعت ایجیکٹ نئی کے علاوہ سپریم کورٹ اور عدالت ہائے عالیہ نے پھر چونٹھ برسوں میں کئی اہم فیصلے دیے جنہوں نے پاکستان کے قانونی نظام کے اسلامی شخص کو محفوظ رکھنے میں اہم کردار ادا کیا۔ پس اس امر میں کوئی شبہ نہیں ہے کہ پاکستان دارالاسلام ہے۔

غلانی: دستور پاکستان کی حیثیت مسلمانوں کے مابین ایک معاهدے کی ہے جو اصلًا صحیح، نافذ اور لازم ہے۔

۱۔ دستور پاکستان کی حیثیت یہاں کے مسلمانوں کے درمیان ایک معاهدے کی ہے۔

۲۔ پس اس پر معاهدے سے متعلق تو اعدلاؤ گروں گے جن میں سے ایک یہ ہے کہ معاهدے اور اس کی شقوق کو اصولاً صحیح مانا جائے گا۔

۳۔ جہاں کہیں کوئی شق اسلامی قانون کی رو سے غیر صحیح ہو اس کی ایسی تاویل کی جائے گی جو اسے اسلامی قانون کے مطابق کر دے۔

۴۔ اگر کسی شق کی ایسی تاویل ممکن نہ ہو تو وہ باطل ہے اور اس پر عمل جائز نہیں ہے، خواہ معاهدے میں صراحتاً یہ بات لکھی گئی ہو کہ اس شق پر عمل واجب ہے، اور خواہ اس شق پر عمل کو عدالتون نے بھی واجب قرار دیا ہو۔ اسلامی قانون کا مسلمہ اصول ہے کہ قاضی کا فیصلہ اگر نص قطعی یا اجماع کے خلاف ہو تو وہ نافذ نہیں ہو گا۔

ھالا: مسلمانوں کے لیے شریعت کے کسی حکم پر عمل عدالت کے فیصلے سے مشروط نہیں ہے۔

۱۔ مسلمانوں کے لیے شریعت کے کسی حکم پر عمل اس سے مشروط نہیں ہے کہ پہلے اس حکم کے متعلق عدالتی فیصلہ آئے۔ اس لیے اگر بینک کا اٹرست کسی کے فہم کے مطابق رہا ہے (اور میرے نزدیک یقیناً ہے) تو وہ نہیں کہہ سکتا کہ اس اٹرست سے میں اس لیے اجتناب نہیں برتسکتا کہ ابھی اس کا معاملہ عدالت میں زیر سماحت ہے، بلکہ اس پر واجب ہو گا کہ وہ اس سے اجتناب کرے۔

۲۔ پاکستان میں سودی نظام کے بقا کی وجہ نہیں کہ عدالت نے اسے ناجائز ٹھہرانے سے انکار کیا ہے، بلکہ اس کی وجہ صرف اور صرف یہ ہے کہ لوگوں کی اکثریت اس معاملے میں یا تو بے حس ہے اور یا بے خبر۔ بلکہ میں تو یہاں تک کہوں گا کہ عدالت میں جن جگوں نے اس معاملے میں تساؤں اور مداہنت کا مظاہرہ کیا ہے وہ بھی انہی میں سے کسی ایک یا دونوں اسباب کی بنا پر کیا ہے۔ پس اصل مسئلہ لوگوں کے فہم اور دینی حس کا ہے۔

۳۔ جہاں تک دارالاسلام میں سودی لین دین کا تعلق ہے وہ بہر صورت ناجائز ہے، خواہ مسلمانوں کی اکثریت اس میں بٹلا ہو؛ خواہ انہوں نے معاهدے میں قرار دیا ہو کہ اس پر پابندی لگانے میں بھی کچھ دیر ہے؛ اور خواہ وہاں کی عدالت نے اسے ناجائز کرنے میں تو قبضہ کیا ہو۔ اس لیے اگر کسی ماتحت عدالت کے کسی نجج کے سامنے سودی لین دین کا تباہ مآئے تو اس پر واجب ہے کہ سود کو باطل قرار دے۔ لیکن کتنے نجج ہیں جو ایسا کر سکیں گے؟ اور جو نہیں کر سکیں گے تو وہ کس وجہ سے نہیں کر سکیں گے؟ کیا وہ یہ نہیں گے کہ اگرچہ قرآن و سنت میں اسے حرام قرار دیا گیا ہے مگر ہم پر قرآن و سنت کے بجائے دستور اور اعلیٰ عدالتون کے فیصلے کی اپیال واجب ہے؟ اگر وہ ایسا کہیں گے تو ظاہر ہے کہ وہ کفر کا ارتکاب کریں گے۔ اس لیے ان میں کچھ اسے سود قرار دینے میں تالیم کریں گے، کچھ اسے سود قرار دیتے ہوئے اپنی کمزوری کا اعتراض کریں گے، اور کچھ سرے سے اس بحث سے ہی کنارہ کشی کریں گے۔ ان تینوں گروہوں کو کچھ بھی کہا جائے گا مگر ان کا حکم پہلے گروہ سے مختلف ہو گا۔

رابعہ: پارلیمنٹ کا قانون سازی کا اختیار مطلق نہیں ہے۔

۱۔ یہیں سے یہ بات بھی واضح ہو جاتی ہے کہ خواہ دستور میں قرار دیا گیا ہو کہ پارلیمنٹ کا قانون سازی کا اختیار مطلق ہے اس کے باوجود وہ مطلق نہیں ہے۔ ایک تو اس وجہ سے کہ پارلیمنٹ اقتدار اعلیٰ کی حامل نہیں ہے۔ دوسرے اس وجہ سے کہ پارلیمنٹ کے ارکان کی غالب اکثریت مسلمانوں کی ہے۔ پس اگر اس پارلیمنٹ نے کوئی ایسا قانون منظور کیا جو قرآن و سنت سے متصاد ہو تو اس قانون پر سرے سے عمل جائز نہیں ہو گا کیونکہ یہ پارلیمنٹ نے اپنے جائز اختیارات سے تجاوز کیا ہو گا۔ بلکہ اگر پارلیمنٹ دستور میں ترمیم کے ذریعے اس سے تمام اسلامی دفعات کا خاتمه کرے، تب بھی وہ ترمیم ہی سرے ناجائز ہو گی۔

۲۔ اس کی وجہ صرف یہ نہیں ہو گی کہ ججز کیس (۱۹۹۶ء) میں سپریم کورٹ نے طے کیا ہے کہ پارلیمنٹ دستور سے اسلامی دفعات کا خاتمہ نہیں کر سکتی، بلکہ اس کی اصل وجہ یہ ہو گی کہ اسلام کے دعویدار ہوتے ہوئے ارکان پارلیمنٹ ایسا کرنے سکتے۔

۳۔ اگر انہوں نے ایسا کیا بھی، تو اسلام کے دعویدار ججز پر لازم ہو گا کہ اسے کا عدم قرار دیں۔

۴۔ اگر انہوں نے بھی اسے کا عدم قرار دینے سے انکار کیا تو پاکستان کے شہریوں پر، جن کی غالب اکثریت اسلام کی دعویدار ہے، لازم ہو گا کہ اسے مانے سے انکار کریں۔

۵۔ اگر بفرض محال انہوں نے بھی اس پر خاموشی اختیار کی، تب بھی اس کا مانا ان کے لیے جائز نہیں ہو گا۔^(۵)

۶۔ ہاں اگر انہوں نے اسے جائز قرار دیا تب یہ امکان پیدا ہو سکتا ہے کہ پاکستان دارالاسلام نہ رہے۔ تاہم، جیسا کہ واضح ہے، یہ آخری صورت تجھی ممکن ہو سکتے گی جب یہاں کے لوگوں کی اکثریت مرتد ہو جائے، وہ العیاذ بالله!^(۶)

۷۔ یہی کچھ عدالت کے متعلق بھی کہا جائے گا۔ جن اگر مسلمان ہیں تو وہ ایسا نہیں کر سکتے اور اگر انہوں نے ایسا کیا کرتے ہیں، وہ اتنا موہوم ہے کہ اس پر اس مسئلے کے حکم کا بنا کرنا کسی طور مناسب نہیں ہے۔

خامساً: شرعی عدالت کے اختیارات سے جو قانونیں باہر ہیں وہ شریعت سے بالاتر نہیں ہیں۔

۱۔ جہاں تک شرعی عدالت کے اختیارات سے بعض قوانین کے اخراج کا معاملہ ہے تو وہ ایک انتظامی فیصلہ ہے۔ اگر یہ عدالت عالیٰ قوانین کے متعلق فیصلہ نہیں سن سکتی تو اس سے یہ لازم نہیں آتا کہ یہ قوانین شریعت پر بالادست ہو گئے۔ اگر یہ مسلمانوں کا علاقہ ہے اور یہاں معصیۃ اور ولایۃ مسلمانوں کے پاس ہے تو دستور سمیت یہاں کے تمام قوانین شریعت کے ماتحت ہیں، اور رہیں گے، خواہ کوئی عدالت ان کے خلاف شریعت ہونے کا فیصلہ کر سکے یا نہ کر سکے۔ بالکل اسی طرح جیسے کسی قانون کو اگر یہ عدالت خلاف شریعت قرار دے تو وہ فیصلہ اس گوتزہ نہیں کہ وہ قانون واقعیًا خلاف شریعت ہے۔

۲۔ باقی رہا اپنی کا معاملہ تو وہ صرف اس وجہ سے ہے کہ عدالت کا فیصلہ ہر حال انسانی کا دش ہے۔ اس لیے اس پر بعض دیگر انسان مزید غور و فکر کریں تو غلطی کا احتمال کم ہو جاتا ہے۔ اگر اس اختیار کو بعض لوگوں نے غلط استعمال کیا ہے تو

کون سا ایسا جائز کام ہے جسے ناجائز کام کے لیے استعمال نہیں کیا جاسکتا؟ تو کیا اس بنا پر ہر جائز کام کو ناجائز قرار دیا جائے گا؟

سامنہ: پارلیمنٹ کو اسلامی نظریاتی کو نسل کی سفارشات ماننے کا پابند نہیں کیا جاسکتا۔

۱۔ اسلامی نظریاتی کو نسل کی حیثیت ”ریاضی مفتی“ کی ہے اور اس وجہ سے حکومت پر اس کی ”تجاویز“ کو مانا لازم نہیں ہے۔ جب ہارون الرشید مختلف ائمہ کرام کو اکٹھا کر کے ان سے استفزا کرتا تھا تو اس کے بعد ان میں کسی کی رائے پر عمل کرنا اس نے خود پر لازم قرار دیا تھی فیصلہ اسی کا ہوتا تھا؟

۲۔ نیز کیا ان متنات کچھ بھی غور کیا گیا ہے جو اس کو نسل کے فیصلے کو لازم قرار دینے سے پیدا ہوتے ہیں؟ اس فیصلے کو لازم کر دینے سے قبل آپ کو یہ بھی سوچنا پڑے گا کہ اس کو نسل کے ارکان کوں ہوں گے؟ کیا وہ حکومت کے نامزد کردہ ہوں گے؟ یا ان کا بھی انتخاب کیا جائے گا؟ اگر انتخاب کے مسئلے کو ”قدرتی چناؤ“ کے پرکر دیا جائے تو سوال پیدا ہوتا ہے کہ کیا قدرتی چناؤ کا عملًا مطلب نہیں ہوگا کہ معاملہ حکمران کی صوابید پر چھوڑ دیا گیا؟ قبائلی اور بدوی زندگی میں قدرتی چناؤ اتنا دشوار نہیں ہوتا جتنا شہری اور متدين زندگی میں ہوتا ہے۔ پس آخر الامر معاملہ حکمران کی صوابید پر یہی جارکتا ہے!

۳۔ بہر حال ارکان خواہ کسی طرح پختے گئے ہوں، مزید سوال پیدا ہوتا ہے کہ کیا سعودی عرب کی بہنیت کبار العلماء کے ارکان کی طرح وہ پوری عمر اس کے رکن رہیں گے یا کسی مقررہ مدت تک؟ ایران میں مجلس بزرگان کے فیصلوں کو اگر لازمی حیثیت دی گئی ہے تو وہ اس لیے قابل فہم ہے کہ وہاں شیعہ مذهب کے اثرات کی وجہ سے امامت کے تصور کے ضمن میں علامہ ایک شجرہ وجود میں آگیا ہے، جن میں مختلف درجات باقاعدہ معین ہیں۔ اس لیے یہ معاملہ اتنا سیدھا سادھا نہیں ہے جتنا اس کو سمجھا جا رہا ہے۔

سابعاً: اسلامی نظریاتی کو نسل اور شرعی عدالت مثالی ادارے نہیں ہیں مگر صحیح سمت میں اہم پیش رفت ہیں۔

۱۔ اسلامی نظریاتی کو نسل کی سفارشات کے بکس و فاقی شرعی عدالت کے فیصلے لازمی حیثیت رکھتے ہیں کیونکہ اس کی حیثیت ”ریاضی قاضی“ کی ہے۔ وفاقی شرعی عدالت اور شریعت اپلیکیٹ نئی نئی بعض غیر اسلامی قوانین کے خاتمے اور بعض نئے اسلامی قوانین کے اجراء کے سلسلے میں اہم کردار ادا کیا ہے۔ اسی طرح ان عدالتوں نے شرعی قوانین کی تو پنج اور تنفیذ کے سلسلے میں بعض اہم فیصلے سنائے ہیں۔ مجموعی لحاظ سے ان کی کارکردگی مثالی اور معیاری نہ ہی لیکن انہیں صحیح سمت میں پیش رفت کا نام ضرور دیا جاسکتا ہے۔ مثلاً شرعی عدالت کے اختیارات سے جن قوانین کو اتنا شناختی دیا گیا ہے ان کو بھی اس کے دائرہ اختیار میں لانا چاہیے۔ بلکہ زیادہ مناسب صورت تو یہی تھی کہ عدالت ہاے عالیہ میں شریعت نئی ہوں۔

۲۔ تاہم محض شریعت بخوبی یا شرعی عدالت سے کام نہیں چلے گا بلکہ ابھی بہت کام کی ضرورت ہے۔ نہ ہی اس سے کام چلے گا کہ ان عدالتوں میں ”علماء“ کی تعداد بڑھائی جائے۔ ان علمائیں کتنے ہیں جو معاشرتی سطح پر قانون کی تنفیذ کی پیچیدگیوں کا ادراک رکھتے ہیں؟ پھر ان میں کتنے ایسے ہیں جو وضعی قانون کی اصل خامیوں، کمزوریوں اور مفاسد سے واقف ہیں؟ اور ان میں کتنے ایسے ہیں جو عصر حاضر کے اسلوب میں شریعت اسلامی کی صحیح تعمیر پیش کر سکتے ہیں؟ نیز بھوؤ اور قانون دانوں میں کتنے ایسے ہیں جو شریعت کی اساسیات سے ہی واقف ہیں؟

ثامنا: پاکستانی دستور نے پر امن تبدیلی کا راستہ کھلا رکھا ہے۔

۱۔ جو لوگ موجودہ حکمرانوں یا طرز حکمرانی سے نالاں ہیں اور اس لیے نظام کی تبدیلی اور انقلاب کے نعرے بلند کر کے لوگوں کو خروج کی طرف دعوت دیتے ہیں انھیں یہ بات منظر کھنی چاہیے کہ خروج کے جواز کے لیے ایک بنیادی شرط پاکستان میں مفقود ہے کیونکہ یہاں تبدیلی پر امن ذراائع سے ممکن ہے۔

۲۔ اسلامی شریعت نے غیر مسلموں کے خلاف جنگ کی اجازت بھی صرف اس صورت میں دی ہے جب جنگ بالکل ہی ناگزیر ہو جائے تو مسلمانوں کے خلاف ہتھیار اٹھانے کا مسئلہ تو اس سے بدر جہاز یادہ ٹکین ہے۔ اس لیے اس کی اجازت اس صورت میں قطعاً نہیں دی جاسکتی جب تبدیلی و اصلاح کے لیے پر امن ذراائع میسر ہوں۔

تاسعاً: موجودہ حالات میں خروج زیادہ بڑے فساد کا باعث ہو گا۔

امام ابوحنیفہ اگرچہ اپنے معاصر اموی خلفاء اور ان کے بعد عباسی خلفاء کی ناہلیت کے قائل تھے اور ان کے شدید ناقدین میں تھے، نیز آپ تبدیلی کے حامی بھی تھے اور اصولاً خروج کے جواز کے قائل بھی تھے۔ اس کے باوجود انھوں نے خروج کا راستہ اختیار کرنے سے گریز کیا اور جب خراسان کے مشہور فقیہ ابراہیم الصانع نے انھیں خروج کے لیے قائل کرنے کی کوشش کی تو آپ نے فرمایا:

”یہ کام ایک آدمی کے بنانے سے نہیں بن سکتا۔ انہیاں بھی اس کے کرنے کی طاقت نہیں رکھتے تھے جب تک وہ اس کام کے لئے آہمان سے مامور نہ کیے جاتے۔ یہ ریاضہ دیگر فرانش کی طرح نہیں ہے جنہیں کوئی بھی شخص تھا ادا کر سکتا ہے۔ یہ کام ایسا ہے کہ تھا آدمی اس کے لیے کھڑا ہو گا تو اپنی جان دے گا اور خود کو ہلاکت میں ڈالے گا، اور مجھے ان دیشہ ہے کہ وہ اپنے قتل میں اعانت کا ذمہ دار ٹھہرے گا۔ پھر جب ایک ایسا شخص قتل کیا جائے گا تو پھر کوئی دوسرا اس کام کے لئے اپنی جان ہلاکت میں ڈالنے کی ہمت نہیں کر پائے گا۔“

خروج کے داعیوں سے بھی گزارش ہے کہ امت مسلمہ کے ذہین اور مخلص نوجوانوں کو خروج کی راہ دکھا کر وہ غیر وہ کا نہیں بلکہ اپنوں کا ہی نقصان کر رہے ہیں۔

عشرہ: ایسے ذہین افراد کی ضرورت ہے جو شریعت اور قانون دونوں میں مہارت رکھتے ہوں اور اس کا واحد طریقہ تعلیم اور تربیت کا ہے۔

ان لوگوں کی اسلامی تربیت، اسلامی قانون کی عصری اسلوب میں صحیح تعبیر اور عصر حاضر کے چیلنجرز کے حل کے لیے اسلامی قانون کی رہنمائی کی توشیح بہت زیادہ منت کا کام ہے۔ اس لیے ہتھیلی پر سرسوں جمانے کے بجائے اس کام کے لیے باصلاحیت لوگوں کو آگے بڑھ کر کام کرنا چاہیے۔ یہ ایک فرض کافی ہے جس کی ادائیگی کے لئے ”کافی“ لوگ دستیاب نہیں ہیں۔ جو لوگ یہ کام کر سکتے ہیں وہ اور کاموں میں الجھے ہوئے ہیں، اور جن کا یہ کام نہیں ہے وہ خود کو اس کے ماہر قرار دے کر اپنی عاقبت بھی خراب کر رہے ہیں اور دوسروں کا بھی یہ غرق کر رہے ہیں۔ فالی اللہ المشتکی!

هذا ما عندی ، و العلم عند الله۔ اللهم أرنا الحق حقاً و ارزقنا اتباعه ، و أرنا الباطل باطلًا و ارزقنا اجتنابه -

حوالہ

۱۔ جن اہل علم نے کہنی یا کارپوریشن کے صور کو جواز عطا کرنے کے لیے وقف یا بیت المال اور اس طرح کی دیگر مثالوں کے ذریعے یہ ثابت کرنے کی کوشش کی ہے کہ اسلامی قانون شخص اعتباری کا قائل ہے، ان سے بہت بڑا تسامح ہوا ہے۔ اس غلط بنیاد پر انہوں نے جو تفصیلی احکام مرتبط کیے ہیں، بناءً الفاسد علی الفاسد کی وجہ سے ان کا فساد بھی عیا ہے۔ اس صور کے جواز کے لیے کیے جانے والے استدلال کے بطلان پر اسلامی قانون کے اصول و قواعد کی روشنی میں تفصیلی بحث کے لیے دیکھئے:

Imran Ahsan Khan Nyazee, *Islamic Law of Business Organization: Corporations* (Islamabad: Islamic Research Institute, 1998).

۲۔ یہ بالکل اسی طرح کا معاملہ ہے جیسے پاٹرنسپ فرم کو حسابات میں آسانی کی خاطر ”فرم“ کا نام دیا جاتا ہے، حالانکہ فرم کوئی شخص اعتباری نہیں ہے، اور پاٹرنس میں ہر ایک شخص حقیقی ہوتا ہے۔ اسی طرح عرف عام میں اسلامی ریاست سے مراد چاہے کچھ بھی ہو، قانونی لحاظ سے کوئی ریاست اسلامی نہیں کہلاتی جاسکتی۔

۳۔ مثلاً تھامس اکوینیاں نے قرار دیا کہ خدائی قانون دو طرح کا ہے۔ کچھ ایسے امور ہیں جن کی اچھائی اور برائی کی پیچان عقل سے نہیں ہو سکتی اس لئے ان امور کے لئے انسان کی رہنمائی وحی کے ذریعے کی گئی۔ دیگر معاملات جن میں عقل سے رہنمائی حاصل کی جاسکتی ہے ان میں قانون کی دریافت کا امام عقل کے سپرد کر دیا گیا۔ عقل جب اس قانون کا ادراک کرے تو اور اس کا ادراک کرے تو اصل امر خداوندی ہی کا ادراک کرتی ہے۔ واضح رہے کہ اکوینیاں ابن رشد سے بہت متاثر تھا اور اس نے ابن رشد کی شرود ہ پڑھی تھیں جو اس نے اس طور کے کام پر لکھی تھیں۔ یوں ابن رشد کے واسطے سے اکوینیاں تک اور پھر اس سے دیگر مفکرین تک وہ تمام مباحث پہنچ گئے جو حسن اور حق کے متعلق معتزلہ، اشاعرہ اور دیگر متكلمین کے درمیان چھڑے ہوئے تھے۔ یہ بھی ایک حقیقت ہے کہ ابن رشد صرف ایک فلسفی اور متكلم ہی نہیں تھا بلکہ ایک اعلیٰ پائے کا فنیہ بھی تھا۔ اس لئے اکوینیاں اور دیگر Naturalists کے موقف کو یکسر مسترد کر دینے سے پہلے کم از کم ابن رشد کا لحاظ کرتے ہوئے ان پر ایک غائز نظر تو ڈال ہی دینی چاہیے۔ نیز اگر عقل کی حیثیت کے متعلق ان کے موقف کو شرک اور کفر قرار دیا جائے تو پھر نہ صرف معتزلہ کو بلکہ کسی حد تک اشاعرہ کو (اور ان سے کچھ زیادہ حد تک ماتریدیہ) کو بھی اسی طرح کے شرک اور کفر کا مرتبہ مانا پڑے گا، وہ العیاذ بالله!

۴۔ اس فتویٰ کے مرتبین میں مولانا محمد یوسف بنوری، مفتی محمد شفیع، مولانا ظہر احمد عثمانی، مولانا احمد علی لاہوری، مفتی محمد سیاح الدین کاکھیل، مفتی رشید احمد لہیانی، مولانا عزیز الرحمن بجوری، محمد عبد المصطفیٰ الازہری اور محمد ناظم ندوی جیسے کبار اہل علم شامل تھے۔ علماء کرام کی مکمل فہرست کے لیے دیکھئے: مفتی رشید احمد لہیانی، احسن الفتاویٰ (کراچی: محمد سعید ایڈٹر سز، ۱۳۷۹ھ) ص ۳۵۰-۳۵۱۔

۵۔ یہ آخری صورت ترکی میں مسلمانوں نے اختیار کی جب مصطفیٰ کمال نے ترکی کو سیکولرائز کیا۔

۶۔ واضح رہے کہ جب بھارت میں پارلیمنٹ نے دستور میں ترمیم کر کے صراحتاً قرار دیا کہ وہ دستور کی کسی بھی شق کو ختم یا تبدیل کر سکتی ہے تو وہاں کی پریم کورٹ نے اس پروفیلہ سناتے ہوئے پھر قرار دیا کہ ترمیم کا یہ اختیار مطلق نہیں ہے! اگر وہ اپنے سیکولر نظام کو بچانے کے سلسلے میں اتنی غیرت کا مظاہرہ کر سکتے ہیں تو ہم مسلمان ہوتے ہوئے کیوں معدربت خواہ اس رہو یا پناہیں؟ ہم پر تو شرعاً واجب ہے کہ پارلیمنٹ کے اس مطلق اختیار کی غنی کریں (اگرچہ مطلق اختیار اس کے پاس ویسے بھی نہیں ہے، جیسا کہ پیچھے واضح کیا گیا)۔

کیا دستور پاکستان ایک کفریہ دستور ہے؟

ایمن الظواہری کے موقف کا تنقیدی جائزہ

القاعدہ کے رہنمای شیخ ایمن الظواہری نے کچھ عرصہ پہلے "اصح والقدیل" کے زیر عنوان اپنی ایک کتاب میں دستور پاکستان کی اسلامی حیثیت کو موضوع بنایا ہے۔ اس کتاب کا اردو ترجمہ "سپیدہ سحر اور ٹھما تاچاغ" کے نام سے شائع ہوا ہے۔ ظواہری دستور پاکستان کے مطالعہ کے بعد "پوری بصیرت" کے ساتھ اس نتیجے پر پہنچ ہیں کہ "پاکستان ایک غیر اسلامی مملکت ہے اور اس کا دستور بھی غیر اسلامی ہے، بلکہ اسلامی شریعت کے ساتھ کئی اساسی اور خطرناک تناقضات پرمنی ہے۔ نیز مجھ پر یہ بھی واضح ہوا کہ پاکستانی دستور بھی اسی مغربی ذہنیت کی پیداوار ہے جو عوام کی حکمرانی اور عوام کے حق قانون سازی کے نظریے پر یقین رکھتی ہیں اور بلاشبہ یہ نظریہ اسلام کے عطا کردہ عقیدے سے صراحتاً متصادم ہے۔" (ص ۱۷، ۲۶)

ظواہری کے طرز استدلال کو درست طور پر سمجھنے اور اس کی علمی فکری قدر و قیمت معین کرنے کے لیے نہ صرف مصنف کے فکری پس منظر بلکہ حالات و واقعات کی ترتیب کو بھی سامنے رکھنا ضروری ہے۔ ایمن الظواہری کا تعلق مصر سے ہے جو عالم عرب کی معروف انقلابی نڈھی تحریک الاخوان المسلمون کی جاے پیدائش ہے۔ مصر کے ارباب اقتدار کی طرف سے اسلام پسندوں کے خلاف جبر و شدید رعیل میں حکمرانوں کے خلاف نفرت کی ایک شدید لہر پیدا ہوئی جس نے بعض شرعی تصورات کا سہارا لے کر باقاعدہ ایک فکر کی صورت اختیار کر لی۔ اس فکر کی رو سے جدید جمہوری نظام حکومت کفر اور شریعت کی بالادستی کی نفعی پرمنی ہے اور مسلمان ممالک میں نظام کی تبدیلی کے لیے حکمرانوں کے خلاف ہتھیار اٹھانا ایک دینی فریضے کی حیثیت رکھتا ہے۔ ایمن الظواہری اسی انقلابی نظریہ سیاست کے داعی ہیں اور اخوان سے نکلنے والے ایک انہا پسند مسلح گروہ "اسلامی جہاد" کے ساتھ مسلک رہے ہیں۔ ۸۰ء کی دہائی میں افغان جنگ کے دوران میں وہ یہاں منتقل ہو گئے اور طالبان کے دور حکومت میں افغانستان ان کی امریکہ مخالف سرگرمیوں کا مرکز قرار پایا۔ ان کا شمار القاعدہ کی صفت اول کی قیادت میں ہوتا ہے اور وہ نہ صرف نائن ایلوں اور اس نوعیت کے دوسرے واقعات کو شرعی طور پر جائز سمجھتے ہیں بلکہ ان کی ذمہ داری بھی قول کرتے ہیں۔ نائن ایلوں کے بعد جب امریکہ اور دوسرے مغربی ممالک نے افغانستان میں اپنی فوجیں بھیجنیں تو امریکی صدر کی دھمکی پر اس وقت کے حکمران جزل پر ویز مشرف نے "دہشت گردی کے خلاف جنگ" میں امریکہ کا ساتھ دینے کا فیصلہ کر لیا۔ اگرچہ عسکری پالیسی سازی کی

قیادت میں اس حوالے سے دو مخالف رہنمائیات موجود ہے، تاہم جزل مشرف چونکہ پوری دیانت داری اور ذہنی یکسوئی کے ساتھ یہ فیصلہ کر پکے تھے، اس لیے اس کے نتیجے میں بہر حال القاعدہ اور اس کے ساتھ ہمدردی رکھنے والے عناصر کو پاکستانی فوج کی کارروائیوں کا نشانہ بننا پڑا اور یوں پاکستان اور پاکستانی فوج بھی بتدریج چہادی عناصر کے غم و غصہ کا نشانہ اور اس کی مسلح کارروائیوں کا ہدف بنتی چلی گئی اور نوبت یہاں تک پہنچی کہ انواع پاکستان کو شناختی علاقہ جات میں مختلف قبائل کے خلاف باقاعدہ فوجی آپریشن کرنے پڑے۔

اس تناظر میں پاکستان کے مذہبی حقوق کا عمومی موقف یہ رہا ہے کہ حکومت کا افغانستان پر حملہ کرنے میں امریکا کو تعاوون فراہم کرنے اور اسی کے ذیل میں قبائل کے خلاف فوجی آپریشن کا فیصلہ شرعی طرز سے درست نہیں ہے اور امریکا کے ساتھ تعاوون کا سلسلہ فی الفور ختم کر کے قبائل کے ساتھ اختلافات کو جدا کرات کے ذریعے سے پامن طریقے سے حل کرنا چاہیے، تاہم مذہبی طبقات نے صورت حال کی پیچیدگی کا بجا طور پر اور اس کرتے ہوئے حکومتی پالیسیوں پر تقید کے باوجود ریاست کے خلاف بغاوت اور یا سی اور اس کے خلاف مسلح جدوجہد کا طریقہ اختیار کرنے کی بھی کوئی واضح تائید یا حمایت عمومی طور پر نہیں کی اور ایک مخصوص صورت حال کے تناظر میں بڑی حد تک حالات کے جبر کے تحت اختیار کی جانے والی ناروا حکومتی پالیسیوں کو اس بات کے لیے مناسب جواز تسلیم نہیں کیا کہ پورے ریاستی نظام کی رٹ کو چلیخ کر دیا جائے یا اسے جڑ سے اکھاڑ پھینکنے کی کمزور کرنے کی کوششیں شروع کر دی جائیں۔

ظواہری کی زیر نظر تصنیف دراصل اسی صورت حال میں پاکستان کے عوام اور اہل علم کے نقطہ نظر کو تبدیل کرنے کی ایک کوشش ہے اور چونکہ مقصود پاکستان کے عوام کے سامنے شریعت کی بالاؤتی قائم کرنے کا کوئی تبادل لائج عمل پیش کرنا یا جمہوری جدوجہد سے ہٹ کر کوئی دوسرا طریقہ اختیار کرنے پر آمادہ کرنا نہیں، اس لیے کم سے کم زیر نظر تصنیف میں ان پہلوؤں پر کوئی بحث بھی نہیں کی گئی۔ اس تصنیف کی حد تک ظواہری کا محظوظ نظر بس اتنا ہے کہ ریاست پاکستان اور شمالی علاقہ جات (جہاں مبینہ طور پر القاعدہ کی قیادت پناہ لیے ہوئے ہے) کے بعض قبائل کے مابین جاری جنگ میں ریاست کے بجائے باقی عناصر کا ساتھ دیا جائے یا کم سے کم ان کی مخالفت نہ کی جائے۔ ظواہری لکھتے ہیں:

”پس اگر آپ کلی طور پر ہماری موافقت نہ بھی کریں تو اتنا توکرہی سکتے ہیں کہ جرات ایمانی کا مظاہرہ کرتے ہوئے ہمارے فقہی موقف کی درستی تسلیم کریں اور ان ظالم و فاجروگوں کی صفوں میں شامل ہونے سے انکار کردیں جو دشمنان دین کے ساتھی بن کر ہمارے مقابل کھڑے ہیں۔۔۔۔۔ پس قبائل میں برسریکار مجاہدین کی حمایت کرنا آپ کا شرعی فریضہ ہے۔ آخر یہی توہفہ نبیل اللہ مجاہدین ہیں جو نہ صرف امریکہ اور عالمی صلیبی طاقتوں کے مقابل ڈالئے ہوئے ہیں، بلکہ اس صلیبی اتحاد کے اس اسی رکن پاکستان کی فوج کے ظالم بھی ثابت قدمی سے برداشت کر رہے ہیں۔ لہذا ان حالات میں شریعت کا کم سے کم تقاضا یہی ہے کہ امریکہ کی وفادار اور اسلام سے غدار حکومتوں کے خلاف خروج کرنے والوں کی مخالفت نہ کی جائے۔“ (ص ۱۸۳)

ظواہری کی کاوش کے اس عملی مجرک کو سامنے رکھا جائے تو وہ پاکستان کے علماء اور عوام کی صحیح راہنمائی سے زیادہ تحفظ ذات کے جذبے کی غمازوی کرتی ہے۔ وہ دستور کے فتنی تجزیے، اسلام اور جمہوریت کے علمی مقابل اور پاکستانی نظام کی

خراپیوں حیثی اعلیٰ علمی بحثیں چھینگ کر تاثر تو یہ پیدا کرتے ہیں کہ ان کے لیے اس ساری جہد و کاوش کا حکم نفاذ شریعت کی جدو جہد میں پاکستان کے اہل علم اور مذہبی قیادت کا قبلہ درست کرنے کا جذبہ بنا ہے، لیکن بحث کی تابن جس نکتے پر آکر ٹوٹی ہے، وہ یہ ہے کہ شامل علاقہ جات کے قبائل کی بغاوت کی تائید کی جائے جو اس وقت القاعدہ کی قیادت کے لیے بظاہر دنیا کی آخری پناہ گا ہے۔ ہمارے نزدیک یقنان ان کی اس ساری سماں کی فکری قدر و قیمت معین کرنے میں بنیادی اہمیت رکھتا ہے۔

بہرحال، آئیے پاکستان کو ایک غیر اسلامی ریاست اور دستور پاکستان کو ایک غیر اسلامی دستور ثابت کرنے کے لیے فواہری کے استدلالی مقدمے کا جائزہ لیتے ہیں۔

پاکستان میں اسلامی جماعتوں کے داعی اور کارکن عام طور پر یہ رائے رکھتے ہیں کہ ”پاکستان کا دستور صحیح اسلامی اساس پر قائم ہے۔ یہ دستور عامتہ اُلماسین کو اپنے نمائندے چننے اور شریعت کی روشنی میں اپنے حکام کا محاسبہ کرنے کی کمکل آزادی فراہم کرتا ہے۔ پس مسئلہ دستور یا نظام کا نہیں، بلکہ اس فاسد حکمران طبقے کا ہے جو بھی بزدوقوت اور بھی دیگر ہتھکنڈے استعمال کرتے ہوئے اقتدار پر قابض ہے اور دستور میں درج امور کی پابندی نہیں کرتا۔“ (ص ۱۵، ۱۶)

فواہری کو اس رائے سے اختلاف ہے۔ ان کا موقف یہ ہے کہ:

”دستور پاکستان کے مطالعے سے مجھ پر یہ حقیقت بھی مکشف ہوئی کہ یہ دستور کچھ ایسے مکروہ فریب کے انداز میں لکھا گیا ہے کہ مسلم عوام سے شریعت کے نفاذ کا وعدہ بھی ہو جائے، لیکن وہ وعدہ کبھی وفا بھی نہ ہو سکے۔ مجھ تو تجب ہوتا ہے کہ اس وقت کے بڑے بڑے علماء اور داعی حضرات بھی اس دھوکے کا شکار ہو کر دستور کی تعریف و تقدیم بیان کرتے رہے۔ (باں! اس میں کچھ شک نہیں کہ ان حضرات کا اس دستور سے نیازیاً واسطہ پڑا تھا اور بھی اس کے عملی اثرات بھی پوری طرح واضح نہیں ہو پائے تھے، الہم اغلط بھی میں بتلا ہونے کا شاید کوئی امکان موجود تھا).... البتہ اصل تجب کے لائق تو ہمارے وہ فاضل دوست ہیں جو نفاذ شریعت کے جھوٹے وعدوں کو ساختھ (۲۰) سال گزر جانے کے بعد بھی وہی گھسے پڑے اور باہم واشکالات دھرائے چلے جا رہے ہیں اور آج تک دستور پاکستان کی اسلامیت کے فریب سے دامن نہیں چھڑا پائے۔“ (ص ۲۶)

فواہری نے ہم استدلالات کی بنیاد پر دستور پاکستان کا منی برکفر ہونا ثابت کیا ہے، ان پر نظر ڈالنے سے پہلے مکافیر کے ضمن میں فقہا کے و متفقہ اصولوں کا ذکر کر دینا ضروری معلوم ہوتا ہے۔

مکافیر کا سب سے بنیادی اصول یہ ہے کہ کوئی بھی قول، چاہے وہ بظاہر کفر یہ ہی کیوں نہ دکھائی دیتا ہو، اگر وہ ایک سے زیادہ مفہوم کا احتمال رکھتا ہو اور ان میں سے کوئی ایک ضعیف احتمال بھی ایسا ہو جو اسے کفر کے دائرے سے نکال دیتا ہو تو اسے اسی مفہوم پر محول کیا جائے گا تا آنکہ قائل خود یہ صراحت نہ کر دے کہ اس کی مراد کفر یہ مفہوم ہی ہے۔ اس بحیم لکھتے ہیں:

اذا كان في المسالة وجوه توجب التكفير ووجه واحد يمنع التكفير فعلى المفتى ان

يميل الى الوجه الذى يمنع التكفير تحسينا للظن بالمسلم (ابحر الاق ۱۳۲/۵)